

Parlak ýyldyzlar keramatlydyr

Category: Jemgyýetçilik tankydy, Kitapcy

написано kitapcy | 22 января, 2025

Parlak ýyldyzlar keramatlydyr PARLAK ÝYLDYZLAR KERAMATLYDYR

Şerigat – munuň özi Beýik Ýaradanyň bendelerine görkezen ýoly. Şol ýol bilen ýörän adam kämil musulman bolýar. Her döwürde musulmanlary şerigatyň ýoly bilen öňe alyp giden adamlar bolupdyr. Şeýle kişiler ymamlar, şeýhler, kuberalar diýip at beripdirler. Bular Allanyň we onuň Pygamberiniň buýran işlerini bitiren, buýurmadyk işlerinden hem gaça durmagy başaran alym we öte takwa kişilerdir. Hut Gudraty Güýçliniň özi Kurany Kerimde şeýle adamlary özünüň dosty hasaplaýar. Olara ahyretiň howp-hatarynyň we gam-gussasynyň bolmajakdygyny wada edýär. Şu hili alym we ymmatlaryny Pygamberimiz (s.a.w) özünüň mirasdarlary hasaplapdyr. Türkmenleriň arasynda hem Öwlüýä-Allalyga (Allanyň dosty bolmaklyga) ýetişen adamlar köp bolupdyr. Olardan tekede Ak işany, Molla Töre ahuny, ýomutda Öre işany, Kelenter işany, Berdimät işany we başga-da birnäçe işan-ahunlary görkezmek bolar. Bu kişiler öz döwründe ýokary derejede bolan halalhonlygy, dogruçyllygy we takwalygy bilen halkyň söýgüsini gazanan sylagly, keramatly adamlar bolupdyrlar. Bularyň ýatan guburlaryna halk köpçüligi yzyny üzmän zyýarata barýarlar. Olaryň ýoluna janly kesip, başynda sadaka berýärler. Mukaddes guburlaryň başynda pul goýup, daşyndan aýlanýarlar. Öz hajatlarynyň bitirilmegini dileg edip, aýat-töwir galdyrýarlar. Indi şu dogruda mollalaryň arasynda biri-birine çapraz gelýän pikirler ýok däl. Olaryň käbiri Alladan gaýrydan medet diläp, ýoluna janly öldürip sadaka bermegi şerigatyň ret edýän we musulmany dinden çykaryan işler hökmünde baha berýärler. Eýsem, öwlüýäden ýardam isläp, olaryň ýoluna pul, mal we ş.m. zatlar aýdyp, başynda sadaka berýän, özlerini bolsa tüýs musulman hasaplaýam adamlar hakynda şeýle pikirdw bolmak dogrumyka?! Kurandan başlap, ähli şerigat kitaplary ýeke-täk Allany inkär edip, başga bir zatlardan (Aý, Gün, ýyldyzlardan ýa-da adam-u-

haýwanlardan, ýa-da otdan, suwdan, ýelden we ş.m.-lerden) ýardam isläp, olaryň ýoluna sadaka bermegi öte ýalňyşlyk we dogry ýolfan azaşmak hökmünde garaýar. Emma welin ýeke-täk bolan Beýik Allany hem-de onuň resuly Muhammet aleýhissalamy ykrar etmek şerti bilen, asly halaldan bolan her bir edilýän haýry-sahawatlary dogry hasaplap, Allanyň dostlary bolan alym-u-ulamalary, ymamlary, öwlüýäleri şerigatyň ýol görkeziji parlak ýyldyzlary hasaplaýar. Olaryň yzyna eýermekligi we her bir işde owwal Alladan soňra onuň dostlaryndan (öwlüýälerden) ýardam-u-medet umyt etmekligi ündeýär. Adam Beýik Ýaradana bolan ynanç kalbynda joş uransoň öwlüýäleriň zyýaratyna barýar. Öz hajatlaryny Alladan diläp alyp bermekligi olardan towakga edýär. Allanyň dostlarynyň haýryna janly öldürip, nepli sadaka berýär. Sopy Allaýar işan:

«Söýürlük bendesi kylgaý şepagat» – diýýär.

Munuň özi öwlüýä kişileriň kyýamat gününde gaty köp bendeleriň günäsini Hudaýdan diläp almaga ýagdaýlarynyň çatýandygyny aňladýar. Ýöne öwlüýäleriň başynda sadaka berilse ýatan guburlardan has uzagrakda iýlip-içilse ýagşy.

Beýik Aşyk pirimiziň başynda dagy toý-sadaka berlende köp mukdarda goýnuň kellebaşagynyň meýdana zyňylýandygyny görýäs, eşidýäs. Munuň özi Ýaradanyň gaharyny getirjek we adamy iki dünýäde hary-zar erjek uly isrip işlerdir.

Her bir musulmanyň şeýle teleke işlerden saklanmagyny Taňry tagalanyň uly dergäginden umyt edýärin!

Mämi DAŞGYN OGLY,

Daşoguz welaýatynyň S.Türkmenbaşy etraby. Jemgyýetçilik tankydy